

## الاستفتاء

مولانا مفتی محمد عبید اللہ خان عقیف صاحب مبعوث دار الافقاء - سعودی عرب

کیا فرماتے ہیں علمائے دین اس مسئلہ کے بارے میں کہ -

ایک شخص نے کہا تھا کہ اگر میری بہن کا رشتہ چچا کے لڑکے کے ساتھ ہوا تو میری بیوی پر طلاق ہے طلاق ہے طلاق ہے - اب اگر بہن کا رشتہ چچا کے لڑکے کے ساتھ ہو جاتا ہے تو کیا طلاق واقع ہو جائے گی؟ میں نے یہ طلاقیں دس دن کے وقفے کے بعد دوسری دفعہ بھی دے دی ہیں لہذا دو مجلسوں کی ان چھ طلاقوں کا شرعاً کیا حکم ہے اگر یہ طلاقیں شرعاً واقع ہو چکی ہیں تو کیا میں اپنا گھر آباد رکھ سکتا ہوں - قرآن و حدیث کی روشنی میں فتویٰ صادر فرمائیں -

سائل — طارق مسعود احمد ولد صدیق احمد بمقام ڈاکخانہ برنالہ ضلع گجرات - معرفت فضل الرحمن مدرسہ تعلیم القرآن برنالہ - ڈاکخانہ برنالہ - ضلع گجرات ۲۵ - ۳ - ۱۹۸۹  
بسم اللہ الرحمن الرحیم وصلی اللہ علی محمد وآلہ وسلم

الجواب بحون الوهاب ومن الصدق والصواب بشرط صحت سوال صورت مسئلہ میں طارق مسعود کی ہمیشہ کا نکاح جب اس کے چچا کے بیٹے سے ہو گا تو اس وقت فوری طور پر طارق مسعود کی بیوی پر طلاق پڑ جائے گی - کیونکہ اس نے طلاق کو اپنی ہمیشہ کے نکاح کے ساتھ مشروط کیا ہے لہذا جو نہی اس کی ہمیشہ کا نکاح اس کے چچا کے بیٹے کے ساتھ وقوع پذیر ہو گا فوراً طلاق بھی ہو جائے گی چنانچہ فتاویٰ نذیریہ میں ہے فی مجمع الانسار شرح ملتسی الاخر میں ہے " لتعلق ہو ربط حصول مضمون جملہ بمضمون جملہ لغوی " یعنی تعلق کے معنی ہیں کسی مضمون جملہ کو کسی مضمون جملہ کے ساتھ ربط دینا -

" لئذا وجد الشرط لہ ای فی الملک بان کل النکاح لئما فحلت لیمن ووقع الطلاق " کہ جب اس میں شرط پائی گئی یعنی ملک میں اگر نکاح قائم تھا تو قسم حلال ہو گئی اور طلاق واقع ہو گئی - (فتاویٰ نذیریہ شیخ الکل فی الکل الیئذ نذیر حسین الحدیث الدہلوی جلد ۳ صفحہ ۳۰ نذیر تفصیل ہدایہ الجہد جلد ۲ صفحہ ۶ و ۳۳ وفقہ السنہ جلد ۲ صفحہ ۲۲۲ تا ۲۲۳ میں موجود ہے)

لہذا معلوم ہوا کہ معلق طلاق عند وجود الشرط واقع ہو جائے گی اب رہا یہ سوال کہ صورت مسئلہ میں کتنی طلاقیں واقع ہو گئی - رجعی ہو گئی یا بائنہ تو جواب یہ ہے کہ

چونکہ مسی طارق مذکور نے دو دفعہ طلاق کو مطلق کیا ہے تو اس صورت میں زیادہ سے زیادہ دو رجعی طلاقیں واقع ہوگی کیونکہ مجلس واحد کی اکھٹی تین طلاقیں شرعا ایک رجعی طلاق واقع ہوتی ہے محققین علمائے امت و ماہرن شریعت کا بھی یہی فتویٰ ہے۔ چنانچہ حدیث میں ہے

(۱) ” عن ابن عباس قال كان الطلاق على عهد رسول الله صلى الله عليه وسلم و لم يكر و سنتين من خلاله عمر ابن الخطاب طلاق لثلاثه و واحد - صحيح مسلم ج ۱ صفحہ ۴۷۷ کتاب الطلاق و مسند امام احمد بن حنبل ج ۳ صفحہ ۳۱۳ “ حضرت عبد اللہ بن عباس رضی اللہ عنہما کا بیان ہے کہ رسول اللہ صلی اللہ علیہ وسلم کے عہد رسالت اور حضرت ابو بکر صدیق رضی اللہ تعالیٰ عنہ کے عہد خلافت میں اور پھر حضرت عمر فاروق رضی اللہ تعالیٰ عنہ کی خلافت کے ابتدائی دو سالوں تک مجلس واحد کی اکھٹی تین طلاقیں شرعا ایک رجعی طلاق شمار ہوتی تھی۔ اب ایک سچا واقعہ بھی پڑھئے

(۲) ” عن ابن عباس عن ركانه بن عبد بنزید انه طلق امراته ثلاثا في مجلس لعز بن عليها حزنا شديدنا لفساد النبي صلى الله عليه وسلم كيف طلقها؟ فقل ثلاثا في مجلس واحد فقال له النبي صلى الله عليه وسلم فما تلك واحد لولا تجمعها - لخرجه احمد و ابو يعلى و صححه - نيل الاوطال جلد ۶ صفحہ ۲۶ و فتح البولي جلد ۹ صفحہ ۳۲۱ “

یعنی حضرت رکانہ صحابی رضی اللہ عنہ اپنی بیوی کو اکھٹی تین طلاقیں دے کر بڑے رنجیدہ ہوئے۔ جناب رسول اللہ صلی اللہ علیہ وسلم کے دریافت کرنے پر عرض کیا کہ حضرت اکھٹی تین طلاقیں دے بیٹھا ہوں تو آپ نے فرمایا کہ یہ تو ایک رجعی طلاق واقع ہوئی ہے تم رجوع کرلو۔ یہ حدیث بالکل صحیح ہے۔

(۳) ہزاروں صحابہ کا مذہب۔ ان احادیث صحیحہ مرفوعہ متصلہ کی وجہ سے حضرت علی حضرت عبد الرحمن بن عوف۔ حضرت زبیر۔ حضرت ابو موسیٰ اشعری۔ اور دیگر ہزاروں صحابہ کرام کا بھی یہی مذہب تھا کہ یکجا تین طلاقیں ایک رجعی طلاق واقع ہو جاتی ہے۔ ” و هذا حال كل صحابي من عهد الصديق الى ثلاث سنين من خلاله عمر بن الخطاب وهم يدينون على الف قطعا - (التعليق المفاتيح جلد ۳ صفحہ ۴۷ - )

(۴) امام ابو حنیفہ اور امام ابو محمد بن مقاتل حنفی کا فتویٰ مذہب۔ ایک قول کے

مطابق امام مالک - امام ابو حنیفہ کا بھی یہی مذہب تھا ” وحکامہ محمد بن مقانہ الرزوی  
من اصحاب فی حنیفہ وهو احد القولین فی مذہب فی حنیفہ لتعلیق المفتی جلد ۴

(صفحہ ۴۸)

(۵) متعدد حنفی مفتیان کرام کا بھی اب یہی فتویٰ ہے - چنانچہ مولانا سعید احمد اکبر  
آبادی حنفی اور علامہ کرم شاہ بھیروی حنفی بریلوی کی بھی یہی راجح رائے ہے - چنانچہ  
کتاب ایک مجلس کی تین طلاق - کے صفحہ ۲۳۷ پر لکھتے ہیں اس ناچیز (کرم شاہ) کی  
ناقص رائے تو ان حالات میں علمائے مصر اور علمائے جامع ازہر کے فتویٰ کے مطابق عمل  
کرنا ارجح (زیادہ صحیح) ہے -

(۶) مشائخ قرطبہ - امام محمد بن اسحاق - شیخ الاسلام امام ابن تیمیہ - ابن قیم - شیخ  
الکل سید نذیر حسین محدث دہلوی - شیخ الاسلام شاہ اللہ امرتسری - اور حنفی جماعت  
حافظ عبد اللہ محدث روپڑی کا بھی یہی فتویٰ ہے اور سہی صحیح ہے -

ان احادیث صحیحہ مرفوعہ متصلہ غیر متصلہ ولاشاذ - حضرات صحابہ کرام، ایک ایک قول کے  
مطابق ابو حنیفہ امام مالک شیخ الاسلام ابن تیمیہ - شیخ الاسلام ابن قیم - اور مفتیان  
اہل حدیث کے مطابق صورت مسئلہ میں طلاق کی ہمشیرہ کے نکاح پر طلاق کی بیوی پر  
دو رجعی طلاقیں پڑیں گی کیونکہ اس نے وقفہ وقفہ کے بعد یعنی دو مجلسوں میں طلاقات  
دی ہیں - جب اس کی ہمشیرہ کا نکاح اس کے چچا کے لڑکے کے ساتھ ہوگا تو اس کی  
بیوی پر دو طلاقات پڑ جاویں گی اور وہ فوراً دو گواہوں کی موجودگی میں اپنی بیوی سے  
رجوع کرے - کیونکہ رجعی طلاق میں عدت کے اندر سابق بحال اور قائم رہتا ہے -  
حلالہ کی قطعاً ضرورت نہ ہے - یہ جواب شرط صحت سوال تحریر کیا گیا ہے - مفتی کسی  
قانونی ستم کا ہرگز ذمہ دار نہ ہوگا - خدا ماعندی واللہ تعالیٰ اعلم بالصواب -

### اطلاعات و اعلانات

- 1 - وی پی آر ہے اسے وصول کرنا آپ کا اخلاقی فرض فریضہ ہے -
- 2 - مجلہ ترجمان السنہ کا سالانہ زر تعاون مرکزی دفتر 475 شادمان کالونی لاہور  
کے علاوہ سہجانی اکیڈمی اردو بازار لاہور اور مکتبہ قدوسیہ اردو بازار لاہور میں  
بھی جمع کروایا جا سکتا ہے -